

बँक ऑफ इंडिया इमारतीत मा. उच्च  
न्यायालयाची कार्यालये स्थापन  
करण्याबाबतच्या अंदाजपत्रकास प्रशासकीय  
मान्यता देणेबाबत..

## महाराष्ट्र शासन

### विधी व न्याय विभाग

शासन निर्णय क्रमांक: एचसीटी-५२२५/५३०/प्र.क्र.११/का.४

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: ०७ फेब्रुवारी, २०२५.

संदर्भ : (१) वित्त विभाग, शासन निर्णय विअप्र-२०१३/प्र.क्र.३०/१३/विनियम(भाग-२),

दि. २०.०९.२०१९.

(२) प्रबंधक, मुळ शाखा, उच्च न्यायालय, मुंबई यांचे पत्र क्र. C.S./BKC/१२२,

दि. २२/०१/२०२५.

#### प्रस्तावना :-

मा. उच्च न्यायालयास जागा उपलब्ध करण्याच्या अनुषंगाने, मा. सर्वोच्च न्यायालयात रिट पिटीशन क्र. ५/२०२४ दाखल आहे. त्यात प्राप्त निर्देशानुसार, मा. मुंबई उच्च न्यायालयाच्या कार्यालयीन वापराकरीता बँक ऑफ इंडिया, फोर्ट इमारतीच्या तिसऱ्या मजल्यावरील महाराष्ट्र लोकसेवा कार्यालयाच्या वापरातील जागा सार्वजनिक बांधकाम विभागाकडून मा. उच्च न्यायालयास उपलब्ध करण्यात आली आहे. सदर जागेत उच्च न्यायालयाची कार्यालये स्थापन करण्याच्या अनुषंगाने रु. ४,८०,७५,०२९/- इतक्या रकमेचे सार्वजनिक बांधकाम प्रादेशिक विभागाने तयार केलेले अंदाजपत्रक उच्च न्यायालय प्रशासनाने संदर्भ क्र. २ येथील पत्रान्वये प्रशासकीय मान्यता व निधी उपलब्धतेकरीता शासनास सादर केले आहे. सदर अंदाजपत्रकास मुख्य अभियंता, सार्वजनिक बांधकाम प्रादेशिक विभाग, मुंबई यांनी तांत्रिक सहमती दिलेली आहे. तसेच दि. १६/०१/२०२५ रोजी पार पडलेल्या स्टिअरिंग समितीच्या बैठकीत सदर प्रस्तावावर तातडीने कार्यवाही करण्याचे निर्देश प्राप्त आहेत. उच्च न्यायालय प्रशासनाच्या उक्त प्रस्तावास प्रशासकीय मान्यता देण्याची बाब शासनाच्या विचाराधीन होती.

#### शासन निर्णय :-

मा. उच्च न्यायालयाच्या कार्यालयीन वापराकरीता उपलब्ध करण्यात आलेल्या बँक ऑफ इंडिया, फोर्ट इमारतीच्या तिसऱ्या मजल्यावरील जागेत उच्च न्यायालयाची कार्यालये स्थापित करण्याबाबतच्या रु. ४,८०,७५,०२९/- (अक्षरी रुपये चार कोटी ऐंशी लक्ष पंचाहत्तर हजार एकोणतीस फक्त) इतक्या रकमेच्या अंदाजपत्रकास याद्वारे प्रशासकीय मान्यता देण्यात येत आहे.

२. उपरोक्त मान्यता प्राप्त अंदाजपत्रकीय रकमेचा तपशिल पुढीलप्रमाणे आहे :-

**Name of Work :-** Providing, supplying & fixing cabins, table, office furniture, partition, chairs etc. at Bank of India Building on 3<sup>rd</sup> Floor Fort Mumbai.

Sr.No.	Work	Amount
1	Providing, supplying & fixing cabins, table, office furniture, partition, chairs etc. at Bank of India Building on 3 <sup>rd</sup> Floor Fort Mumbai.	Rs. 3,90,85,389.40
2	Contingencies 4%	Rs. 15,63,415.58
3	GST 18%	Rs. 70,35,370.09
4	Labour Insurance 1%	Rs. 3,90,853.89
	<b>Total (In Aggregate)</b>	<b>Rs. 4,80,75,029.00</b>

३. प्रचलित कार्यपद्धतीचा अवलंब करुन ई-निविदा प्रक्रिया सार्वजनिक बांधकाम विभागाकडून राबविण्यात यावी व या प्रशासकीय मान्यतेच्या अनुषंगाने इतर अनुषंगिक कार्यवाही पूर्ण करावी.

४. उपरोक्त मान्यतेच्या अनुषंगाने कामांची दुरुक्ती होणार नाही याची जबाबदारी उच्च न्यायालय प्रशासनाची राहिल.

५. याप्रित्यर्थ होणारा खर्च “मागणी क्र. जे-१, २०१४ - न्यायदान, (भारित) १०२-उच्च न्यायालये, (०२) (०१) प्रबंधक, मूळन्याय शाखा (२०१४ ००७४) (अनिवार्य) अंतर्गत २७-लहान बांधकामे” या लेखाशिर्षाखाली संबंधित वित्तीय वर्षात निधी विहीत पद्धतीने अर्थसंकल्पित करुन भागविण्यात यावा.

६. सदर शासन निर्णय हा वित्त विभाग शासन निर्णय विअप्र-२०१३/प्र.क्र.३०/१३/ विनियम (भाग-२), दि.२०.०९.२०१९ अन्वये वित्तीय अधिकार नियम पुस्तिका, १९७८, भाग-पहिला, उपविभाग-पाच, महाराष्ट्र सार्वजनिक बांधकाम नियमपुस्तिका परिच्छेद क्र. १३४(३) अन्वये प्रशासनिक विभागास प्रदान करण्यात आलेल्या प्राधिकारानुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०२०७१७०१३५४६१२ असा आहे. सदर शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( विलास व. गायकवाड )

विधि सल्लागार-नि-सह सचिव, महाराष्ट्र शासन

प्रति,

१. मा. मुख्यमंत्री तथा मंत्री (विधि व न्याय) यांचे प्रधान सचिव, मंत्रालय, मुंबई. (ई-ऑफीसव्दारे)
२. महाप्रबंधक, उच्च न्यायालय, मुंबई. (ई-मेलव्दारे)
३. प्रबंधक, मूळ शाखा, उच्च न्यायालय, मुंबई, मुंबई.
४. महालेखापाल (लेखा अनुज्ञेयता/लेखापरीक्षा), महाराष्ट्र-एक, मुंबई.
५. अधिदान व लेखा अधिकारी, मुंबई.
६. निवासी लेखा परीक्षा अधिकारी, मुंबई.
७. वित्त विभाग (व्यय-५), मंत्रालय, मुंबई
८. विधि व न्याय विभाग (कार्या.२३/२४), मंत्रालय, मुंबई.
९. निवड नस्ती.